

Naxçıvan Dövlət Universiteti

Keyfiyyət Təminatı Siyasəti

Məqsəd

Keyfiyyət Təminatı Siyasətinin əsas məqsədi universitetdə yaradılmış peşəkar inkişaf mühitinə və universitetin Strateji İnkişaf Planına sadıq qalmaqla bütün fəaliyyət və xidmət sahələrində (təlim-tədris, elmi tədqiqat, idarəetmə, infrastruktur, beynəlmilləşmə, ictimaiyyətlə əlaqələr, strateji inkişaf və keyfiyyət təminatı istiqamətləri üzrə) mütəmadi olaraq müzakirələr və təkmilləşdirmə işləri aparıb, təhsilin dövlət standartlarına, Avropa ali təhsil məkanında keyfiyyət təminatı üzrə standartlar və təlimatlara (ESG 2015) uyğunluğunu təmin etmək, struktur bölmələrdən və alt komissiyalardan alınan təhlilləri Keyfiyyət Təminatı Daimi Komissiyasında müzakirəyə çıxarıb, təkmilləşdirmə yolları və prosedurları müəyyən etmək və təbliğinə nail olmaqdır.

Hədəflər

Keyfiyyət Təminatı Siyasətinin 10 əsas hədəfi var:

- Keyfiyyət Təminatı Siyasətini maraqlı tərəflər üçün əlçatan etmək və bu siyasətin inkişafına və həyata keçirilməsinə onları cəlb etmək.
- Naxçıvan Dövlət Universitetində tədris proqramlarının tərtib və təsdiq olunmasını nəzərdə tutulan proseslərin effektivliyinə və Avropa ali təhsil sistemində kvalifikasiyaya uyğun olmasına nəzarət etmək.
- Tədris resurslarının tələbələri motivasiya edəcək şəkildə hazırlanmasına töhfə vermək.
- Naxçıvan Dövlət Universitetində tələbələrin qəbulu, təhsili, kreditlərin tanınması və attestasiyası üçün qaydaların mövcud olmasına və lazım gəldikdə yenilənməsinə nəzarət etmək.
- Naxçıvan Dövlət Universitetindəki müəllimlərin lazımi kompetensiyalara sahib olduğundan əmin olmaq.
- Təhsil və tədris proseslərinin həyata keçirilməsi üçün lazımi maliyyənin təmin edilməsinə nail olmaq.
- Naxçıvan Dövlət Universitetinin bütün fəaliyyətlərini səmərəli şəkildə həyata keçirilməsini təmin etmək üçün lazımi məlumatları əldə etmək, təhlil etmək və istifadə etmək.
- Naxçıvan Dövlət Universitetinin bütün fəaliyyətləri o cümlədən təhsil proqramları barədə aydın, dəqiq, obyektiv və son məlumatları nəşr edilməsinə nəzarət etmək.
- Tədris proqramlarının daimi monitorinqini aparmaq.

10. Naxçıvan Dövlət Universitetində Xarici Keyfiyyət Təminatını həyata keçirmək üçün lazımı dəstək vermək.

Əhatə dairəsi


Keyfiyyət Təminatı Siyasəti bütün maraqlı tərəfləri (tələbələri, akademik-müəllim heyətini, universitet rəhbərliyini və s.), təhsil proqramlarını və universitetdə yaradılmış infrastrukturu əhatə edir.

Keyfiyyət Təminatı Sistemi

Keyfiyyət Təminatı Sistemi Strateji İnkişaf və Keyfiyyət Təminatı bölməsi, Keyfiyyət Təminatı Daimi Komissiyası və fakültələr üzrə fəaliyyət göstərən alt komissiyalardan ibarətdir.

Keyfiyyət təminatı sistemi üzrə işlərin icra mexanizmi

Keyfiyyət təminatı sistemi üzrə işlərin icrası PİNT (Planla, İcra et, Nəzarət et, Tədbir gör) dövrü mexanizminə uyğun qurulmuşdur.



Keyfiyyət təminatı üçün kriteriyalar

Daxili keyfiyyət təminatı 7 kriteriyaya əsaslanaraq yerinə yetirilir:

1. Təhsil proqramları Naxçıvan Dövlət Universitetinin mandatına və Strateji İnkişaf Planına uyğun olmalıdır.
2. Təhsil proqramını tamamlamaqla əldə olunan diplom təhsili davam etdirməyə və işləməyə əsas verməlidir.
3. Öyrənmə mühiti akademik intizam və keyfiyyət standartlarının tələbinə cavab verməlidir.
4. Elmi fəaliyyət və tədqiqatlar mütləq təhsil proqramına uyğun olmalı və həmin təhsil proqramının öyrənmə və öyrətmə nəticələri zənginləşdirilməlidir.
5. Tələbə nailiyyətləri təhsil proqramının standartlarına və Naxçıvan Dövlət Universitetinin Strateji İnkişaf Planına uyğun olmalıdır.
6. Tələbələr təhsil proqramı üzrə karyera planlamasında lazımı dəstək əldə etməlidirlər.
7. Təhsil resursları təhsil proqramlarının standartlarına uyğun olmalıdır.

Bu kriteriyalar xarici keyfiyyət təminatı üçün də əsas götürülməli və hesabatlarda özünü əks etdirməlidir.

Xarici keyfiyyət təminatı üçün kriteriyalar

Xarici Keyfiyyət Təminatını həyata keçirən mütəxəssislər aşağıdakı kriteriyalar əsasında seçilir:

1. Xarici Keyfiyyət Təminatı mütləq universitetdən kənar şəxslər tərəfindən aparılmalıdır.
2. Xarici Keyfiyyət Təminatında iştirak edən mütəxəssislərin Naxçıvan Dövlət Universiteti ilə heç bir müqaviləsi, asılılığı və buradakı işçi, idarəetmə, akademik heyətlə 1-ci dərəcəli qohumluq əlaqəsi olmamalıdır.
3. Mümkün hallarda Naxçıvan Dövlət Universiteti ilə oxşar ölçü və struktura malik olan universitetlərdən seçilməlidir.
4. Universitetdə son bir ildə keçirilmiş xarici keyfiyyət təminatında iştirak etməmiş olmalıdır.

Maraqlı tərəflərin iştirakı

Bütün maraqlı tərəflər (tələbələr, akademik-müəllim heyəti, universitet rəhbərliyi və işçi heyət) Keyfiyyət Təminatı Daimi Komissiyasında təmsil olunmaqla və ya Strateji İnkişaf və Keyfiyyət Təminatı Bölməsi ilə birbaşa əlaqə yaratmaqla keyfiyyət təminatında iştirak edə bilərlər.



- ✓ Daxili maraqlı tərəflər
- ✓ Xarici maraqlı tərəflər
- ✓ Kollaborativ maraqlı tərəflər
- ✓ Media və kommunikasiya
- ✓ Texnologiya və infrastruktur təchizatçıları
- ✓ Maliyyə

Daxili maraqlı tərəflər

- ✓ Universitet Elmi Şurası. Administrativ heyət (rektor, prorektorlar, müşavirlər və dekanlar). Fakültə üzvləri. Universitetin məktəb və kollecləri. Tələbələr (əcnəbi). Məzun və tələbə təşkilatları. Texniki heyət.

Xarici maraqlı tərəflər

- ✓ İctimaiyyət. Dövlət qurumları (Elm və Təhsil Nazirliyi, Maliyyə Nazirliyi, Təhsildə Keyfiyyət Təminatı Agentliyi və.s). Əmək bazarı (Dövlət və özəl qurumlar). Tələbələrin valideyin və ailələri. Abituryentlər. Qeyri hökumət təşkilatları və İctimai birliklər. Beynəlxalq tərəfdaşlar

Kollaborativ maraqlı tərəflər

- ✓ Tərəfdaş universitetlər və institutlar. Yerli sənaye. Sığorta təşkilatları. Milli və beynəlxalq proqramlar

Media və kommunikasiya

- ✓ Yerli və milli media orqanları. Sosial media kanalları

Texnologiya və infrastruktur təchizatçıları

- ✓ IT provayderləri. Təsərrüfat işləri

Maliyyə

- ✓ Dövlət maliyyə qurumları. Sponsorlar

Prinsiplər

Keyfiyyətlik: Universitet bütün fəaliyyət istiqamətləri üzrə keyfiyyətin təmin edilməsinə səy göstərir.

Dayanıqlılıq: Universitet ekoloji tarazlığın qorunmasına önəm verir və dayanıqlı inkişafı dəstəkləyir.

Akademik azadlıq: Universitet akademik, administrativ və tələbə heyətini təlim, tədris, tədqiqat və sosial fəaliyyətlərdə qanunvericilik normaları çərçivəsində azadlığını təmin etməyə diqqət edir.

Sosial cavabdehlik və məsulluq: Universitet ictimaiyyətə qarşı məsuliyyətin və sosial layihələrdə tərəfdaşlığın təşviqini dəstəkləyir.

Şəffaflıq: Universitet bütün fəaliyyət istiqamətləri üzrə işlərin icrasında şəffaflığı dəstəkləyir və universitetin maraqlı tərəfləri üçün əlçatanlığı təmin edir.

Etik qaydalar uyğunluq: Universitet qəbul edilmiş etik davranış qaydaları kodeksinə uyğun olaraq müəlliflik hüquqlarının qorunmasına önəm verir və fərqli düşüncələrə hörmətlə yanaşılmasını dəstəkləyir.